

OPINJONI TAL-BANK ĊENTRALI EWROPEW

tas-16 ta' Frar 2022

dwar proposta għal direttiva u regolament dwar il-prevenzjoni tal-użu tas-sistema finanzjarja għall-finijiet tal-ħasil tal-flus jew il-finanzjament tat-terroriżmu

(CON/2022/5)

(2022/C 210/06)

Introduzzjoni u bażi legali

Fit-8, l-14 u l-20 ta' Ottubru 2021 il-Bank Ċentrali Ewropew (BĊE) irċieva talbiet mill-Parlament Ewropew u mill-Kunsill, rispettivament, għal opinjoni dwar proposta għal regolament tal-Parlament Ewropew u tal-Kunsill dwar il-prevenzjoni tal-użu tas-sistema finanzjarja għall-finijiet tal-ħasil tal-flus jew il-finanzjament tat-terroriżmu ⁽¹⁾ (iktar 'il quddiem il-"KHFR1") u proposta għal direttiva tal-Parlament Ewropew u tal-Kunsill dwar il-mekkaniżmi li għandhom jiġu stabbiliti mill-Istati Membri għall-prevenzjoni tal-użu tas-sistema finanzjarja għall-finijiet tal-ħasil tal-flus jew il-finanzjament tat-terroriżmu u li tħassar id-Direttiva (UE) 2015/849 ⁽²⁾ (iktar 'il quddiem il-"KHFD6").

Il-kompetenza tal-BĊE li jagħti opinjoni hija bbazata fuq l-Artikoli 127(4) u 282 (5) tat-Trattat dwar il-Funzjonament tal-Unjoni Ewropea peress li r-regolament u d-direttiva proposti fihom dispożizzjonijiet li jaffettwaw il-kompitu bażiku tas-Sistema Ewropea ta' Banek Ċentrali (SEBC) li timplimenta l-politika monetarja tal-Unjoni skont l-ewwel inċiż tal-Artikolu 127(2) tat-Trattat, il-kompitu bażiku tas-SEBC li tippromwovi l-operat bla xkiel tas-sistemi ta' ħlas skont ir-raba' inċiż tal-Artikolu 127(2) tat-Trattat, il-kompiti tal-BĊE li jikkonċernaw is-superviżjoni prudenzjali tal-istituzzjonijiet ta' kreditu skont l-Artikolu 127(6) tat-Trattat, l-istatus ta' valuta legali tal-karti tal-flus tal-euro bis-saħħa tal-Artikolu 128(1) tat-Trattat, u l-kontribuzzjoni tas-SEBC għall-istabbiltà tas-sistema finanzjarja skont l-Artikolu 127(5) tat-Trattat. Skont l-ewwel sentenza tal-Artikolu 17.5 tar-Regoli ta' Proċedura tal-Bank Ċentrali Ewropew, il-Kunsill Governattiv adotta din l-opinjoni.

Osservazzjonijiet Ġenerali**1. Harsa ġenerali u rimarki introduttorji**

- 1.1. Din l-Opinjoni tindirizza l-KHFR1 u l-KHFD6, li jiffurmaw parti minn pakkett ta' erba' proposti legiżlattivi ppubblikati mill-Kummissjoni Ewropea fl-20 ta' Lulju 2021 bil-ghan li jissahhu r-regoli tal-Unjoni dwar il-ġlieda kontra l-ħasil tal-flus (KHF) u l-ġlieda kontra l-finanzjament tat-terroriżmu (KFT) (KHF/KFT). Opinjonijiet separati tal-BĊE jindirizzaw iż-żewġ proposti legiżlattivi li fadal: (a) il-proposta għal regolament tal-Parlament Ewropew u tal-Kunsill li jistabbilixxi l-Awtorità għall-Ġlieda Kontra l-Hasil tal-Flus u l-Finanzjament tat-Terroriżmu u li jemenda r-Regolamenti (UE) Nru 1093/2010, (UE) 1094/2010, (UE) 1095/2010 ⁽³⁾ (aktar 'il quddiem il-"KHFR"), u (b) il-proposta għal regolament tal-Parlament Ewropew u tal-Kunsill dwar l-informazzjoni li takkumpanja t-trasferimenti ta' fondi u ċerti kriptoassi (riformulazzjoni) ⁽⁴⁾.
- 1.2. Il-BĊE jilqa' din l-inizjattiva. B'mod konsistenti mal-opinjonijiet preċedenti tal-BĊE dwar proposti legiżlattivi relatati ⁽⁵⁾ mal-KHF/KFT, il-BĊE jappoġġa bis-shih reġim tal-Unjoni li jiżgura li l-Istati Membri, l-awtoritajiet u l-korpi tal-Unjoni, kif ukoll l-entitajiet marbutin b'obbligu fl-Unjoni, ikollhom għodod effettivi biex jiġġieldu l-użu ħażin tas-sistema finanzjarja tal-Unjoni għall-ħasil tal-flus (HF) u l-finanzjament tat-terroriżmu (FT).

⁽¹⁾ COM(2021) 420 final.

⁽²⁾ COM(2021) 423 final.

⁽³⁾ COM(2021) 421 final.

⁽⁴⁾ COM(2021) 422 final.

⁽⁵⁾ Ara l-Opinjoni CON/2005/2 tal-Bank Ċentrali Ewropew tat-4 ta' Frar 2005 fuq talba tal-Kunsill tal-Unjoni Ewropea dwar proposta għal direttiva tal-Parlament Ewropew u tal-Kunsill dwar il-prevenzjoni tal-użu tas-sistema finanzjarja għall-iskop tal-ħasil tal-flus u l-finanzjament tat-terroriżmu (COM(2004) 448 final) (ĠU C 40, 17.2.2005, p. 9), l-Opinjoni CON/2013/32 tal-Bank Ċentrali Ewropew tat-17 ta' Mejju 2013 dwar proposta għal Direttiva dwar il-prevenzjoni tal-użu tas-sistema finanzjarja għall-ghanijiet ta' ħasil tal-flus u ta' finanzjament tat-terroriżmu u dwar proposta għal regolament fuq l-informazzjoni li takkumpanja t-trasferimenti ta' fondi (ĠU C 166, 12.6.2013, p. 2), l-Opinjoni CON/2016/49 tal-Bank Ċentrali Ewropew tal-12 ta' Ottubru 2016 dwar proposta għal direttiva tal-Parlament Ewropew u tal-Kunsill li temenda d-Direttiva (UE) 2015/849 dwar il-prevenzjoni tal-użu tas-sistema finanzjarja għall-finijiet tal-ħasil tal-flus jew il-finanzjament tat-terroriżmu, li temenda d-Direttiva 2009/101/KE (ĠU C 459, 9.12.2016, p. 3) u l-Opinjoni CON/2018/55 tal-Bank Ċentrali Ewropew tas-7 ta' Diċembru 2018 dwar proposta emendata għal regolament tal-Parlament Ewropew u l-Kunsill li jemenda r-Regolament (UE) Nru 1093/2010 li jistabbilixxi Awtorità Superviżorja Ewropea (Awtorità Bankarja Ewropea) u atti legali relatati (ĠU C 37, 30.1.2019, p. 1). L-opinjonijiet kollha tal-BĊE huma disponibbli fuq il-EUR-Lex.

- 1.3. Il-qafas tal-KHF/KFT tal-Unjoni jaffettwa l-kompiti mwettqa mill-BĊE fil-qasam tas-supervizjoni prudenzjali tal-istituzzjonijiet ta' kreditu skont l-Artikolu 127(6) tat-Trattat u r-Regolament tal-Kunsill (UE) Nru 1024/2013 ⁽⁹⁾, kif ukoll il-kompiti skont l-Artikolu 127(2) tat-Trattat li jaqgħu fil-mandat bankarju ċentrali tiegħu. Jirrigwarda wkoll lill-BĊE minn perspettiva istituzzjonali.
- 1.4. L-ewwel nett, il-kompitu ta' supervizjoni tal-istituzzjonijiet ta' kreditu fir-rigward tal-prevenzjoni tal-użu tas-sistema finanzjarja għall-finijiet ta' HF jew FT ma ngħatax lill-BĊE. Dan huwa eskluż mill-Artikolu 127(6) tat-Trattat li jillimita b'mod ċar il-kompiti li jistgħu jingħataw lill-BĊE għal kompiti supervizorji prudenzjali. Madankollu, huwa importanti li jiġu kkunsidrati l-eżiti tas-supervizjoni tal-KHF/KFT fir-rigward tat-twettiq tal-kompiti supervizorji prudenzjali tal-BĊE. B'mod partikolari, ir-riskju tal-użu tas-sistema finanzjarja għal HF jew FT huwa rilevanti għad-deċiżjonijiet supervizorji prudenzjali tal-BĊE rigward l-akkwist ta' parteċipazzjonijiet azzjonarji kwalifikanti f'entitajiet taht supervizjoni, għoti u rtirar ta' awtorizzazzjonijiet lill-istituzzjonijiet ta' kreditu u valutazzjonijiet ta' idonejtà ta' manigers eżistenti jew prospettivi ta' entitajiet taht supervizjoni, kif ukoll għas-supervizjoni ta' kuljum fil-kuntest tal-proċess supervizorju ta' revizjoni u valutazzjoni. Ksur serju tar-rekwiziti tal-KHF/KFT jista' jaffettwa b'mod negattiv ir-reputazzjoni ta' istituzzjoni ta' kreditu u b'hekk johloq riskju għall-vijabbiltà tagħha. Ksur bħal dan jista' jwassal ukoll għal sanzjonijiet amministrattivi jew kriminali sinifikanti li jiġu imposti fuq entitajiet taht supervizjoni u l-persunal tagħhom. F'ċerti każijiet, ksur serju tar-rekwiziti ta' KHF/KFT jista' jiskatta direttament il-htieġa tal-irtirar tal-awtorizzazzjoni ta' istituzzjoni ta' kreditu. Is-supervizjoni effettiva tal-KHF/KFT kif ukoll l-iskambju ta' informazzjoni bejn l-awtoritajiet supervizorji prudenzjali u tal-KHF/KFT huma għalhekk essenzjali ⁽⁷⁾. L-emendi għad-Direttiva (UE) 2015/849 tal-Parlament Ewropew u tal-Kunsill ⁽⁸⁾ u għad-Direttiva 2013/36/UE tal-Parlament Ewropew u tal-Kunsill ⁽⁹⁾ f'dawn l-aħħar snin kif ukoll il-hidma tal-Awtoritajiet Supervizorji Ewropej wasslu għall-istabbiliment ta' proċessi li jiffaċilitaw dan l-iskambju ta' informazzjoni, li sar parti integrali mill-hidma tal-BĊE relatata mas-supervizjoni prudenzjali tal-istituzzjonijiet ta' kreditu.
- 1.5. Barra minn hekk, il-BĊE jinsab fil-pożizzjoni li jaġixxi bħala kontroparti għal għadd ta' entitajiet marbutin b'obbligu meta jwettagħ operazzjonijiet tas-suq fi hdan il-mandat bankarju ċentrali tiegħu. Il-BĊE huwa għalhekk sugġett għall-proċeduri ta' diligenza dovuta tal-klijenti li l-entitajiet marbutin b'obbligu huma meħtieġa jwettqu fir-rigward tal-klijenti tagħhom f'konformità mal-oqfsa applikabbli tal-KHF/KFT.

Osservazzjonijiet speċifiċi

2. Definizzjoni ta' entitajiet marbutin b'obbligu

- 2.1. Il-KHFR1 ⁽¹⁰⁾ fih lista ta' entitajiet marbutin b'obbligu għall-fini tal-KHFR1, l-KHFD6, u l-KHFAR. B'mod konsistenti mad-Direttivi KHF ⁽¹¹⁾ preċedenti, il-lista ta' entitajiet marbutin b'obbligu ma tinkludix il-banek ċentrali. Il-BĊE jinnota li l-banek ċentrali ma jaqgħu taht l-ebda wahda mill-kategoriji ta' entitajiet marbutin b'obbligu fi hdan il-KHFR1, bħal istituzzjonijiet ta' kreditu jew istituzzjonijiet finanzjarji, peress li dawn it-termini jintużaw separatament mill-banek ċentrali fit-Trattat u fl-Istatut tas-Sistema Ewropea ta' Banek Ċentrali u tal-Bank Ċentrali Ewropew ("l-Istatut tas-SEBC"). Barra minn hekk, l-atti legiżlattivi tal-Unjoni li jirregolaw l-attivitajiet tal-istituzzjonijiet ta' kreditu u operatori oħra tas-swieq finanzjarji, pereżempju r-Regolament (UE) Nru 575/2013 tal-Parlament Ewropew u tal-Kunsill ⁽¹²⁾, id-Direttiva 2013/36/UE, id-Direttiva 2014/65/UE tal-Parlament Ewropew u

⁽⁹⁾ Regolament tal-Kunsill (UE) Nru 1024/2013 tal-15 ta' Ottubru 2013 li jikkonferixxi kompiti speċifiċi lill-Bank Ċentrali Ewropew fir-rigward tal-politiki relatati mas-supervizjoni prudenzjali ta' istituzzjonijiet ta' kreditu (ĠU L 287, 29.10.2013, p. 63).

⁽⁷⁾ Ara l-paragrafu 1.2 tal-Opinjoni CON/2018/55.

⁽⁸⁾ Direttiva (UE) 2015/849 tal-Parlament Ewropew u tal-Kunsill tal-20 ta' Mejju 2015 dwar il-prevenzjoni tal-użu tas-sistema finanzjarja għall-finijiet tal-ħasil tal-flus jew il-finanzjament tat-terroriżmu, li temenda r-Regolament (UE) Nru 648/2012 tal-Parlament Ewropew u tal-Kunsill, u li tħassar id-Direttiva 2005/60/KE tal-Parlament Ewropew u tal-Kunsill u d-Direttiva tal-Kummissjoni 2006/70/KE (ĠU L 141, 5.6.2015, p. 73).

⁽⁹⁾ Direttiva 2013/36/UE tal-Parlament Ewropew u tal-Kunsill tas-26 ta' Ġunju 2013 dwar l-aċċess għall-attività tal-istituzzjonijiet ta' kreditu u s-supervizjoni prudenzjali tal-istituzzjonijiet ta' kreditu u tad-ditti tal-investiment, li temenda d-Direttiva 2002/87/KE u li tħassar id-Direttivi 2006/48/KE u 2006/49/KE (ĠU L 176, 27.6.2013, p. 338).

⁽¹⁰⁾ Ara l-Artikolu 3 tal-KHFR1.

⁽¹¹⁾ Id-Direttiva tal-Kunsill 91/308/KEE tas-10 ta' Ġunju 1991 dwar il-prevenzjoni tal-użu tas-sistema finanzjarja għall-iskop tal-ħasil tal-flus (ĠU Edizzjoni Speċjali bil-Malti: Kapitolu 9, Vol. 1, p. 153), id-Direttiva 2001/97/KE tal-Parlament Ewropew u tal-Kunsill tal-4 ta' Diċembru 2001 li temenda d-Direttiva tal-Kunsill 91/308/KEE dwar il-prevenzjoni tal-użu tas-sistema finanzjarja għall-iskop tal-ħasil tal-flus (ĠU L 344, 28.12.2001, p. 76), id-Direttiva 2005/60/KE tal-Parlament Ewropew u tal-Kunsill tas-26 ta' Ottubru 2005 dwar il-prevenzjoni tal-użu tas-sistema finanzjarja għall-iskop tal-ħasil tal-flus u l-finanzjament tat-terroriżmu (ĠU L 309, 25.11.2005, p. 15), id-Direttiva (UE) 2015/849 u d-Direttiva (UE) 2018/843 tal-Parlament Ewropew u tal-Kunsill tal-30 ta' Mejju 2018 li temenda d-Direttiva (UE) 2015/849 dwar il-prevenzjoni tal-użu tas-sistema finanzjarja għall-finijiet tal-ħasil tal-flus jew il-finanzjament tat-terroriżmu, li temenda d-Direttivi 2009/138/KE u 2013/36/UE (ĠU L 156, 19.6.2018, p. 43).

⁽¹²⁾ Regolament (UE) Nru 575/2013 tal-Parlament Ewropew u tal-Kunsill tas-26 ta' Ġunju 2013 dwar ir-rekwiziti prudenzjali għall-istituzzjonijiet ta' kreditu u d-ditti tal-investiment u li jemenda r-Regolament (UE) Nru 648/2012 (ĠU L 176, 27.6.2013, p. 1).

tal-Kunsill ⁽¹³⁾ u d-Direttiva (UE) 2015/2366 tal-Parlament Ewropew u tal-Kunsill ⁽¹⁴⁾ fihom dispożizzjonijiet espliciti li jiċċaraw li l-banek ċentrali ma jaqghux fil-kamp ta' applikazzjoni tagħhom. Peress li l-qafas tal-KHF/KFT tal-Unjoni, permezz tal-KHFR1, miexi lejn regolament li se jkun direttament applikabbli fl-Istati Membri kollha, jista' jkun utli jekk dan il-fehim dwar l-istatus tal-banek ċentrali tas-SEBC jiġi kkonfermat mill-koleġislaturi, b'mod partikolari fir-rigward tal-kompiti mwettqa mill-banek ċentrali tas-SEBC skont it-Trattati. Fir-rigward ta' attivitajiet ulterjuri li jistgħu jitwettqu minn xi banek ċentrali nazzjonali (BCN) tas-SEBC, il-BĊE jifhem li meta l-Istati Membri jqisu li attivitajiet speċifiċi mwettqa minn xi BCN, pereżempju billi jipprovdu kontijiet kurrenti lill-membri tal-persunal tagħhom, għandhom ikunu sugġetti għall-istess rekwiżiti kif stabbiliti fl-KHFR1, jew għal subsett rilevanti tagħhom, huma jzommu l-possibbiltà li jiksibu dan permezz ta' leġislazzjoni nazzjonali.

3. Aspetti superviżorji prudenzjali

3.1. Definizzjonijiet

3.1.1. Il-KHFR1 jiddefinixxi t-terminu "superviżur" bħala korp fdat b'responsabbiltajiet immirati biex jiżguraw il-konformità mill-entitajiet marbutin b'obbligu mar-rekwiżiti tal-KHFR1 ⁽¹⁵⁾. Huwa jiddefinixxi wkoll it-terminu "awtorità kompetenti", li jinkludi, *inter alia*, awtorità pubblika b'responsabbiltajiet deżinjati għall-ġlieda kontra l-hasil tal-flus jew il-finanzjament tat-terroriżmu ⁽¹⁶⁾. Ċerti kompiti superviżorji prudenzjali jinkludu elementi relatati mal-KHF/KFT fejn, madankollu, is-superviżuri prudenzjali, inkluż il-BĊE, jehtieġ li jiddependu fuq il-valutazzjonijiet tar-riskji tal-HF/FT, l-identifikazzjoni tal-ksur tar-rekwiżiti tal-KHF/KFT jew kontribut ieħor ipprovdut mill-awtoritajiet superviżorji tal-KHF/KFT. Għaldaqstant, il-KHFAR ⁽¹⁷⁾ jikklassifika ż-żewġ awtoritajiet responsabbli għas-superviżjoni prudenzjali skont id-Direttiva 2013/36/UE u l-BĊE, meta jwettaq il-kompiti tiegħu skont ir-Regolament (UE) Nru 1024/2013, bħala "awtoritajiet mhux KHF/KFT". Il-BĊE għalhekk jifhem li la t-terminu "superviżur" u lanqas it-terminu "awtorità kompetenti" fil-KHFR1 ma huma intiżi li jinkludu l-BĊE jew awtoritajiet superviżorji prudenzjali oħra.

3.2. Funzjoni tal-konformità fl-entitajiet marbutin b'obbligu

3.2.1. Il-KHFR1 ⁽¹⁸⁾ jiddefinixxi żewġ kategoriji ta' manijers anzjani bħala responsabbli għall-konformità mal-KHF/KFT tal-entitajiet marbutin b'obbligu: "manijer tal-konformità" u "uffiċjal tal-konformità". Il-manijer tal-konformità għandu jkun membru eżekuttiv tal-bord tad-diretturi (jew korp governattiv ekwivalenti) tal-entità marbuta b'obbligu, u jkun responsabbli għall-implimentazzjoni tal-politiki, tal-kontrolli u tal-proċeduri tal-entità marbuta b'obbligu biex tiġi żgurata l-konformità mal-KHFR1, u biex jirċievi informazzjoni dwar dghufijiet sinifikanti jew materjali f'tali politiki, kontrolli u proċeduri. Din id-dispożizzjoni telabora dwar id-dispożizzjoni attwalment stabbilita fid-Direttiva (UE) 2015/849 ⁽¹⁹⁾, li fiha t-terminu "bord ta' tmexxija". Id-dispożizzjoni l-ġdida hija proposta fi hdan l-KHFR1, li, bħala regolament, mhux se tiġi trasposta fil-liġijiet nazzjonali bl-użu tat-termini korrispondenti li jeżistu f'dawk il-liġijiet. Għaldaqstant huwa ssuġġerit li għandu jintuża t-terminu aktar ġenerali "korp ta' tmexxija", minflok il-formulazzjoni "bord tad-diretturi [...] jew, jekk ma jkun hemm l-ebda bord, tal-korp ta' tmexxija ekwivalenti". It-terminu "korp ta' tmexxija" jintuża f'għadd ta' atti tal-Unjoni li jirregolaw l-attivitajiet tal-istituzzjonijiet ta' kreditu u finanzjarji, bħad-Direttiva 2013/36/UE, id-Direttiva 2009/138/KE tal-Parlament Ewropew u tal-Kunsill ⁽²⁰⁾ (li fiha t-terminu "korp amministrattiv, manijerjali jew superviżorju"), id-Direttiva

⁽¹³⁾ Direttiva 2014/65/UE tal-Parlament Ewropew u tal-Kunsill tal-15 ta' Mejju 2014 dwar is-swieq fl-istrumenti finanzjarji u li temenda d-Direttiva 2002/92/KE u d-Direttiva 2011/61/UE (ĠU L 173, 12.6.2014, p. 349).

⁽¹⁴⁾ Direttiva (UE) 2015/2366 tal-Parlament Ewropew u tal-Kunsill tal-25 ta' Novembru 2015 dwar is-servizzi ta' pagament fis-suq intern, li temenda d-Direttivi 2002/65/KE, 2009/110/KE u 2013/36/UE u r-Regolament (UE) Nru 1093/2010, u li tħassar id-Direttiva 2007/64/KE (ĠU L 337, 23.12.2015, p. 35).

⁽¹⁵⁾ Ara l-punt (32) tal-Artikolu 2 tal-KHFR1.

⁽¹⁶⁾ Ara l-punt (31) tal-Artikolu 2 tal-KHFR1.

⁽¹⁷⁾ Ara l-punt (5) tal-Artikolu 2(1) tal-KHFR1.

⁽¹⁸⁾ Ara l-Artikolu 9 tal-KHFR1.

⁽¹⁹⁾ Ara l-Artikolu 46(4) tar-Regolament (UE) Nru 2015/849.

⁽²⁰⁾ Direttiva 2009/138/KE tal-Parlament Ewropew u tal-Kunsill tal-25 ta' Novembru 2009 dwar il-bidu u l-eżerċizzju tan-negozju tal-assigurazzjoni u tar-riassigurazzjoni (Solvibbiltà II) (ĠU L 335, 17.12.2009, p. 1).

2014/65/UE u r-Regolament (UE) Nru 600/2014 ⁽²¹⁾, kif ukoll id-Direttiva (UE) 2017/1132 tal-Parlament Ewropew u tal-Kunsill ⁽²²⁾ (li l-aktar tuża t-terminu “korp amministrattiv jew il-korp tat-tmexxija”). Għalhekk, il-KHFR1 jista' jiġi emendat biex jiddikjara li l-manijer tal-konformità għandu jkun membru eżekuttiv tal-“korp tat-tmexxija”.

3.2.2. Il-KHFR1 jipprovdi li l-manijer tal-konformità għandu jirrapporta regolarment lill-bord tad-diretturi jew korp governattiv ekwivalenti. F'imprizi omm, dik il-persuna għandha tkun responsabbli wkoll biex tissorvelja l-politiki, il-kontrolli u l-proċeduri tal-grupp kollu. Fir-rigward tal-istituzzjonijiet ta' kreditu, il-korp ta' tmexxija jadotta d-deċiżjonijiet b'mod kollettiv, u huwa responsabbli, fost l-oħrajn, għall-approvazzjoni u r-reviżjoni tal-istrategġiji u l-politiki għat-tehid, il-ġestjoni, il-monitoraġġ u l-mitigazzjoni tar-riskji li l-istituzzjoni hija jew tista' tkun esposta għalihom ⁽²³⁾. Għalhekk, il-KHFR1 jenhtieg li jiċċara li l-hatra tal-manijer tal-konformità ma taffettwax ir-responsabbiltà kollettiva tal-korp tat-tmexxija skont atti oħra tal-Unjoni.

3.2.3. Il-KHFR1 ⁽²⁴⁾ jirrikjedi li l-uffiċjal tal-konformità jinhatar mill-bord tad-diretturi jew mill-korp ta' tmexxija tal-entità taht superviżjoni, u għandu jkun responsabbli għall-operat ta' kuljum tal-politiki dwar l-KHF/KFT tal-entità marbuta b'obbligu, kif ukoll jirrapporta tranżazzjonijiet suspettużi lill-unità tal-intelligence finanzjarja. L-uffiċjal tal-konformità se jkun membru tal-manijment anzjan tal-entità marbuta b'obbligu ⁽²⁵⁾. Il-BĊE jifhem li fi hdan l-istituzzjonijiet ta' kreditu l-uffiċjal tal-konformità u l-manijer tal-konformità se jiffurmaw parti mill-funzjonijiet ta' kontroll intern li se jkollhom jiġu eżerċitati f'konformità mad-Direttiva 2013/36/UE, interpretati fid-dawl tal-linji gwida applikabbli tal-Awtorità Bankarja Ewropea (EBA) ⁽²⁶⁾. Dan jimplika, *inter alia*, indipendenza min-naħa tal-manijer tal-konformità u l-uffiċjal tal-konformità, limiti fuq il-kombinazzjoni tal-funzjonijiet tagħhom ma' funzjonijiet oħra fi hdan l-istituzzjoni ta' kreditu, riżorsi suffiċjenti għat-twettiq tal-funzjonijiet tagħhom, u aċċess għall-korp tat-tmexxija.

3.2.4. Il-KHFR1 jiddikjara wkoll li fir-rigward tal-entitajiet marbutin b'obbligu suġġetti għal kontrolli fuq il-manijment anzjan tagħhom skont atti oħra tal-Unjoni, l-uffiċjali tal-konformità għandhom ikunu suġġetti għal verifika li jikkonformaw ma' daww rekwiżiti. Il-BĊE jifhem li din id-dispożizzjoni tirreferi biss għar-rekwiżiti stabbiliti f'atti oħra tal-Unjoni u ma tistabbilixxi l-eċċa rekwiżit addizzjonali għal verifika tal-adeqwatezza ta' uffiċjal tal-konformità jew manijer tal-konformità. Dan jimplika li huwa biss meta atti oħra tal-Unjoni jkunu diġà jehtiegu li l-uffiċjal tal-konformità jew il-manijer tal-konformità jkunu suġġetti għal verifika tal-adeqwatezza li titwettaq il-verifika, skont daww l-atti l-oħra tal-Unjoni. Ikun rakkomandabbli li jiġu ċċarati diversi regoli prattiċi għal sitwazzjonijiet meta l-verifika tal-adeqwatezza ta' uffiċjal tal-konformità jew manijer tal-konformità titwettaq minn awtorità li mhijiex superviżur tal-KHF/KFT. L-ewwel, jenhtieg li jiġi żgurat li f'sitwazzjoni bħal din, is-superviżuri tal-KHF/KFT rispettivi jipprovdu lil dik l-awtorità bi kwalunkwe kontribut mehtieg, fi hdan il-kompetenza superviżorja tagħhom u jinvolu ruhhom ma' awtoritajiet oħra tal-KHF/KFT kif mehtieg. Pereżempju, jekk l-awtoritajiet superviżorji prudenzjali jkollhom il-kompetitu li jwettqu l-valutazzjoni tal-adeqwatezza ta' uffiċjal tal-konformità jew manijer tal-konformità, huma tipikament ikunu kapaċi jivvalutaw uħud mill-kriterji ta' adegwatezza, bħar-reputazzjoni, l-onestà u l-integrità tal-individwu kkonċernat. Madankollu, fir-rigward ta' kriterji oħra, bħal jekk l-individwu għandux għarfien, hiliet u esperjenza adegwati biex iwettaq il-funzjoni ta' uffiċjal tal-konformità jew manijer tal-konformità, is-superviżuri tal-KHF/KFT ikollhom l-għarfien espert u l-informazzjoni mehtieġa. It-tieni, meta wiehed iqis is-sinifikat tal-kontribut tas-superviżuri tal-KHF/KFT fil-verifika tal-adeqwatezza, u r-rilevanza tal-manijers tal-konformità u tal-uffiċjali tal-konformità għall-mandat

⁽²¹⁾ Regolament (UE) Nru 600/2014 tal-Parlament Ewropew u tal-Kunsill tal-15 ta' Mejju 2014 dwar is-swieq tal-istrumenti finanzjarji u li jemenda r-Regolament (UE) Nru 648/2012 (ĠU L 173, 12.6.2014, p. 84).

⁽²²⁾ Direttiva (UE) 2017/1132 tal-Parlament Ewropew u tal-Kunsill tal-14 ta' Ġunju 2017 dwar ċerti aspetti tal-liġi dwar il-kumpaniji (ĠU L 169, 30.6.2017, p.46).

⁽²³⁾ Ara l-Artikolu 76(1) tad-Direttiva 2013/36/KE.

⁽²⁴⁾ Ara l-Artikolu 9(3) tal-KHFR1.

⁽²⁵⁾ Kif iddefinit fil-punt (28) tal-Artikolu 2 tal-KHFR1.

⁽²⁶⁾ Ara b'mod partikolari l-Linji Gwida tal-EBA dwar il-governanza interna skont id-Direttiva 2013/36/UE (EBA/GL/2021/05). Disponibbli fuq il-websajt tal-EBA.

tas-supervizuri tal-KHF/KFT stabbilit fil-KHFR1 ⁽²⁷⁾, is-supervizuri tal-KHF/KFT jenhtieg li jkollhom il-possibbiltà li jipprevjenu lil persuna, li ma jqisux li ghandha l-gharfien, il-hiliet u l-esperjenza mehtieġa, milli teżercita l-funzjoni ta' maniger tal-konformità jew ta' uffiċjal tal-konformità, anki meta l-verifika ġenerali tal-adeqwatezza titwettaq minn awtorità oħra. Madankollu, kif persuni mahtura jistgħu jiġu nnominati biex iwettqu funzjonijiet multipli fi hdan l-entità marbuta b'obbligu, jenhtieg li jiġi żgurat li l-pożizzjoni negattiva tas-supervizur tal-KHF/KFT fir-rigward tal-funzjonijiet tal-maniger tal-konformità jew tal-uffiċjal tal-konformità ma taffettwax il-possibbiltà li l-awtorità responsabbli għall-verifika ġenerali tal-adeqwatezza tagħti deċiżjoni pożittiva fir-rigward ta' kwalunkwe funzjoni oħra tal-persuni mahtura. Għal dan il-ghan, għandu jiġi ċċarat ukoll li l-kompiti tal-maniger tal-konformità msemmija fl-KHFR1 ⁽²⁸⁾ jikkonċernaw biss li tiġi żgurata l-konformità mal-KHFR1. It-tielet, peress li l-valutazzjonijiet tal-adeqwatezza huma suġġetti għal skadenzi stretti, għandu jiġi speċifikat li l-kontribut tas-supervizur tal-KHF/KFT fil-verifika ġenerali tal-adeqwatezza jehtieg li jiġi pprovdut fi żmien xieraq. F'dan ir-rigward huwa ssuġġerit ukoll li jiġu indirizzati sitwazzjonijiet fejn ma tiġi pprovduta l-ebda valutazzjoni mis-supervizur tal-KHF/KFT sal-iskadenza. Ir-raba', peress li l-awtorità responsabbli għall-verifika ġenerali tal-adeqwatezza se tiddependi bis-shih fuq il-kontribut tas-supervizur tal-KHF/KFT fir-rigward tal-gharfien, il-hiliet u l-esperjenza tal-persuna mahtura, huwa ssuġġerit li l-valutazzjoni tas-supervizuri tal-KHF/KFT jenhtieg li ssir parti mid-deċiżjoni tal-awtorità li twettaq il-verifika ġenerali tal-adeqwatezza. Il-hames, huwa rrakkomandat ukoll li l-linji gwida dwar il-kooperazzjoni tal-KHF/KFT previsti fl-KHFD6 ⁽²⁹⁾ jinkludu wkoll modalitajiet prattiċi ta' kif is-supervizuri tal-KHF/KFT se jikkooperaw mal-BĊE u mal-awtoritajiet nazzjonali kompetenti kif definit fir-Regolament (UE) Nru 1024/2013, fil-proċess ta' verifika tal-adeqwatezza tal-manigers tal-konformità u tal-uffiċjali tal-konformità, u jistabbilixxu skadenzi speċifiċi li fihom għandu jiġi pprovdut il-kontribut tas-supervizuri tal-KHF/KFT fil-verifika tal-adeqwatezza.

3.3. *Setgħat tas-supervizuri tal-KHF/KFT li jimponu sanzjonijiet u miżuri amministrattivi*

- 3.3.1. Il-KHFD6 tiddefinixxi firxa wiesgħa ta' sanzjonijiet u miżuri amministrattivi disponibbli għas-supervizuri tal-KHF/KFT ⁽³⁰⁾ li jistgħu, f'xi sitwazzjonijiet, jikkoincidu jew jinterferixxu ma' sanzjonijiet u miżuri imposti minn awtoritajiet supervizorji oħra, inkluż il-BĊE meta jwettaq il-kompiti tiegħu skont ir-Regolament (UE) Nru 1024/2013. Għal dik ir-raġuni, huwa ssuġġerit li għandu jinholoq mekkaniżmu ta' koordinazzjoni xieraq bejn is-supervizuri tal-KHF/KFT u l-awtoritajiet l-oħra kkonċernati, inklużi s-supervizuri prudenzjali. Tali arrangamenti jistgħu jappoġġaw lill-awtoritajiet fl-ippjanar u l-eżekuzzjoni ta' sanzjonijiet u miżuri u jevitaw kwalunkwe kunflitt mhux intenzjonat fl-effetti tagħhom. Fuq medda itwal ta' żmien, se jkun importanti li jiġu ċċarati aktar l-aspetti prattiċi tal-proċessi ta' koordinazzjoni permezz ta' linji gwida (jew dokument regolatorju ieħor) biex jiġi żgurat li l-awtoritajiet ikkonċernati jkunu jistgħu jiehdu l-azzjonijiet mehtieġa fi skadenzi li spiss ikunu qosra u li huma stabbiliti b'mod ċar fil-legiżlazzjoni. Dan huwa rilevanti wkoll għall-kooperazzjoni fir-rigward tal-valutazzjonijiet tal-adeqwatezza (ara l-paragrafu 3.2.4). Barra minn hekk, meta l-KHF/KFT u l-awtoritajiet prudenzjali jkunu fdati bl-istess setgħat supervizorji jew b'setgħat supervizorji simili, jenhtieg li l-linji gwida jiżguraw li f'kull każ is-setgħat jiġu eżerċitati mill-awtorità li tkun fl-ahjar pożizzjoni biex tapplikahom f'dak il-każ speċifiku. Peress li l-iżvilupp ta' tali linji gwida jista' jirrikjedi kooperazzjoni bejn l-Awtorità għall-Ġlieda Kontra l-Hasil tal-Flus u l-Finanzjament tat-Terroriżmu u l-EBA (u possibbilment ukoll l-Awtorità Ewropea tat-Titoli u s-Swieq u l-Awtorità Ewropea tal-Assigurazzjoni u l-Pensjonijiet tax-Xogħol), il-BĊE ssuġġerixxa dispożizzjonijiet speċifiċi li jiffacilitaw il-kooperazzjoni ta' dawk l-awtoritajiet dwar l-iżvilupp ta' prodotti regolatorji fl-opinjoni separata tiegħu dwar l-KHTAR.

⁽²⁷⁾ Ara l-punt (32) tal-Artikolu 2 tal-KHFR1.

⁽²⁸⁾ Ara l-Artikolu 9(1) u (2) tal-KHFR1.

⁽²⁹⁾ Ara l-Artikolu 52, ittra a) tal-KHFD6.

⁽³⁰⁾ Ara l-Artikoli 39 sa 41 tal-KHFD6.

3.3.2. Is-setgħat proposti għas-supervizuri tal-KHF/KFT fil-KHFD6 jinkludu wkoll is-setgħa li jirtiraw jew jissospendu l-awtorizzazzjonijiet ta' entitajiet marbutin b'obbligu u li jimponu projbizzjoni temporanja li tipprevjeni lil kwalunkwe persuna li twettaq responsabbiltajiet manigerjali f'entità marbuta b'obbligu milli teżerċita funzjonijiet manigerjali f'entitajiet marbutin b'obbligu ⁽³¹⁾. Madankollu, f'hafna każijiet l-awtorità li hija kompetenti għall-ghoti u l-irtirar ta' awtorizzazzjonijiet għad-diversi tipi ta' entitajiet marbutin b'obbligu, jew għal deċizzjonijiet dwar l-adegwatezza tal-membri tal-korpi manigerjali jew tad-detenturi ta' funzjonijiet ewlenin tagħhom, hija differenti mis-supervizur tal-KHF/KFT. Barra minn hekk, il-kompetenza li jingħataw u jiġu rtirati l-awtorizzazzjonijiet jew li jittiehdu deċizzjonijiet dwar l-adegwatezza tista' tiġi rregolata minn atti leġislattivi hliel għall-leġislazzjoni KHF/KFT. Pereżempju, l-ghoti ta' awtorizzazzjonijiet lill-istituzzjonijiet ta' kreditu fl-Unjoni huwa rregolat primarjament skont id-Direttiva 2013/36/UE u, għall-istituzzjonijiet ta' kreditu stabbiliti fl-Istati Membri partecipanti fil-Mekkaniżmu Supervizorju Uniku, il-BĊE gie fdat bil-kompetenza esklużiva li jagħti u jirtira l-awtorizzazzjonijiet. Barra minn hekk, dawn l-atti leġislattivi jistgħu ma jirrikonossux il-possibbiltà li tiġi sospiza l-awtorizzazzjoni: dan huwa l-każ, pereżempju, skont id-Direttiva 2013/36/UE. Il-BĊE jinnota li dawn id-dispożizzjonijiet bħalissa jinsabu fid-Direttiva (UE) 2015/849 u li, fir-rigward ta' xi entitajiet marbutin b'obbligu, is-supervizuri tal-KHF/KFT jista' jkollhom is-setgħa li jagħtu u jirtiraw l-awtorizzazzjonijiet. Madankollu, sabiex jiġi rifless li f'xi sitwazzjonijiet is-setgħa esklużiva li jiġu rtirati l-awtorizzazzjonijiet tal-entitajiet marbutin b'obbligu tiġi eżerċitata minn awtoritajiet oħra għajr is-supervizuri tal-KHF/KFT u sabiex tiġi evitata d-duplikazzjoni tas-setgħat supervizorji f'sitwazzjonijiet oħra, jenhtieg li jiġi ċċarat li meta s-setgħa li tiġi rtirata l-awtorizzazzjoni, jew li tittiehed azzjoni oħra fir-rigward tal-awtorizzazzjoni ta' entità marbuta b'obbligu, is-supervizuri tal-KHF/KFT ikollhom biss il-possibbiltà li jipproponu rtirar jew azzjoni oħra fir-rigward ta' awtorizzazzjoni lill-awtorità li hija kompetenti biex tiehu tali azzjoni. Bl-istess mod, meta d-deċizzjonijiet dwar l-adegwatezza tal-membri tal-korp manigerjali jew tad-detenturi ta' funzjonijiet ewlenin ikunu fil-kompetenza ta' awtorità oħra, il-KHFD6 għandha tispeċifika li s-supervizuri tal-KHF/KFT għandhom is-setgħa li jipproponu l-adozzjoni tad-deċizzjoni lil awtorità li tkun kompetenti biex tiehu tali azzjoni. Din il-formulazzjoni tkun ukoll allinjata aktar mill-qrib mal-formulazzjoni proposta mill-Kummissjoni fil-KHFA ⁽³²⁾.

3.3.3. Il-KHFD6 tistabbilixxi li jistgħu jiġu imposti miżuri amministrattivi li ma jkunux sanzjonijiet fir-rigward ta' ksor identifikat li ma jiqiesx serju biżżejjed biex jiġi kkastigat b'sanzjoni amministrattiva ⁽³³⁾. Madankollu, uħud mill-miżuri amministrattivi elenkati fl-KHFD6 jista' jkollhom impatt aktar sever fuq entità marbuta b'obbligu minn sanzjonijiet amministrattivi. Il-limitazzjoni tal-miżuri amministrattivi, għajr is-sanzjonijiet, għal ksor inqas serju tista' tillimita l-awtoritajiet tal-KHF/KFT fl-għażla tagħhom tal-aktar rispons supervizorju xieraq għall-ksur tar-rekwiziti tal-KHFR1. Huwa għalhekk issuggerit li din il-formulazzjoni għandha titneħħa mill-KHFD6. L-allinjament tal-formulazzjonijiet fl-Artikolu 41(1) tal-KHFD6 u l-Artikolu 20(1) tal-KHFA jista' jiġi kkunsidrat ukoll. Filwaqt li l-ewwel dispożizzjoni tirrikjedi li s-supervizuri tal-KHF/KFT ikollhom is-setgħat elenkati fiha meta jidentifikaw ksor tal-KHFR1, din id-dispożizzjoni tal-aħħar hija usa' u tipprevdi li l-KHFA se jkollha setgħat supervizorji anki f'każijiet ta' ksor probabbli tal-KHFR1 u f'sitwazzjonijiet fejn l-arrangamenti implimentati mill-entità marbuta b'obbligu magħżula ma jiżgurawx ġestjoni tajba tar-riskji tagħha. Meta dawn id-dispożizzjonijiet jiġu allinjati, għandu jiġi żgurat ukoll li, fejn il-KHFD6 u l-KHFA jorbtu s-setgħat supervizorji man-nuqqasijiet fil-ġestjoni tar-riskji mill-entitajiet marbutin b'obbligu, huwa speċifikat li dan jappartjeni biss għar-riskji HT/FT u mhux għal riskji oħra, sabiex jiġu minimizzati kunflitti potenzjali mal-leġislazzjoni prudenzjali.

3.4. Kooperazzjoni u skambju ta' informazzjoni bejn l-awtoritajiet

3.4.1. Il-KHFD6 tiddefinixxi l-obbligi tas-segretezza professjonali tas-supervizuri tal-KHF/KFT tal-istituzzjonijiet ta' kreditu u finanzjarji (iktar 'il quddiem kollettivament imsejha "supervizuri finanzjarji tal-KHF/KFT"), filwaqt li tintroduċi eżenzjonijiet fejn is-supervizuri finanzjarji tal-KHF/KFT se jkun awtorizzati jipprovdu informazzjoni kunfidenzjali lil awtoritajiet oħra ⁽³⁴⁾. Dawn id-dispożizzjonijiet ma jidhrux li jawtorizzaw l-iskambju ta' informazzjoni kunfidenzjali ma' għadd ta' tipi ta' awtoritajiet, anki jekk tali skambju jista' jkun meħtieġ fil-prattika. Pereżempju, filwaqt li l-KHFD6 tirrikjedi li s-supervizuri tal-KHF/KFT jikkooperaw mal-awtoritajiet kompetenti ⁽³⁵⁾ u mal-awtoritajiet tat-taxxa ⁽³⁶⁾, l-awtorizzazzjoni biex tiġi pprovduta informazzjoni kunfidenzjali lil daww l-awtoritajiet

⁽³¹⁾ Ara l-Artikolu 41(1)(e) u (2) tal-KHFD6.

⁽³²⁾ Ara l-Artikolu 20(2)(i) tal-KHFA li jiddikjara li l-Awtorità għall-Ġlied Kontra l-Hasil tal-Flus u l-Finanzjament tat-Terroriżmu għandha s-setgħa "li tippromponi l-irtirar tal-liċenzja ta' entità marbuta b'obbligu magħżula lill-awtorità li tkun tat tali liċenzja."

⁽³³⁾ Ara l-Artikolu 41(1) tal-KHFD6.

⁽³⁴⁾ Ara b'mod partikolari l-Artikoli 50 u 51 tal-KHFD6.

⁽³⁵⁾ It-terminu "awtoritajiet kompetenti" huwa ddefinit fil-punt (31) tal-Artikolu 2 tal-KHFR1 u jinkludi (a) Unità tal-Intelligence Finanzjarja; (b) awtorità supervizorja KHF/KFT li hija korp pubbliku, jew l-awtorità pubblika li tissorvelja korpi awtoregulatorji; (c) awtorità pubblika li għandha l-funzjoni li tinvestiga jew tmexxi l-prosekuzzjoni tal-hasil tal-flus, ir-reati predikati tagħha jew il-finanzjament tat-terroriżmu, jew li għandha l-funzjoni li tirrintraċċa, taqbad jew tiffriża u tikkonfiska assi kriminali; (d) awtorità pubblika b'responsabbiltajiet magħżula għall-ġlied kontra l-hasil tal-flus jew il-finanzjament tat-terroriżmu.

⁽³⁶⁾ Ara l-Artikolu 45 tal-KHFD6.

tidher li tiddependi fuq jekk l-Istati Membri jagħzlux li jippermettu tali skambju ⁽³⁷⁾. Sabiex il-lista ta' eżenzjonijiet mir-rekwiżit tas-segretezza professjonali generali skont il-KHFD6 ⁽³⁸⁾ issir aktar komprensiva, jista' jitwettaq stharrig tas-supervizuri tal-KHF/KFT biex jiġu stabbiliti t-tipi ta' awtoritajiet li magħhom fil-prattika jikkondividu (jew jehtieg li jikkondividu) informazzjoni kunfidenzjali. Barra minn hekk, jistgħu jiġu kkunsidrati interazzjonijiet possibbli ma' awtoritajiet oħra skont ir-regolament propost dwar is-swieg fil-kriptoassi ⁽³⁹⁾ (iktar 'il quddiem ir-"regolament MiCA propost"). Barra minn hekk, il-KHFD6 ma tidhirx li tistabbilixxi rekwiżit ta' segretezza professjonali għas-supervizuri tal-KHF/KFT ta' entitajiet marbutin b'obbligu hlief għal istituzzjonijiet ta' kreditu jew finanzjarji (iktar 'il quddiem kollettivament imsejha "supervizuri mhux finanzjarji tal-KHF/KFT"). Mhuwixx ċar jekk f'sitwazzjoni bħal din is-supervizuri finanzjarji u mhux finanzjarji tal-KHF/KFT jistgħux jikkooperaw b'mod effettiv ma' xulxin u ma' awtoritajiet oħra.

3.4.2. Il-KHFD6 tirrikjedi li l-iskambju ta' informazzjoni bejn is-supervizuri prudenzjali u finanzjarji tal-KHF/KFT ikun soġġett għar-rekwiżiti tas-segretezza professjonali stabbiliti fl-KHFD6 ⁽⁴⁰⁾. Peress li r-regim ta' segretezza professjonali li għalih huma suġġetti l-awtoritajiet supervizorji prudenzjali huwa rregolat fatti oħra tal-Unjoni, bħad-Direttiva 2013/36/UE fir-rigward tas-supervizuri prudenzjali tal-istituzzjonijiet ta' kreditu, huwa ssuġġerit li d-dispożizzjonijiet rilevanti tal-KHFD6 għandhom jiġu emendati sabiex ikopru wkoll rekwiżiti ekwivalenti ta' segretezza professjonali. Barra minn hekk, huwa propost li dan ir-rekwiżit għandu japplika wkoll għall-iskambji ta' informazzjoni ma' awtoritajiet oħra elenkati fil-KHFD6 ⁽⁴¹⁾, biex jiġi żgurat trattament konsistenti tal-informazzjoni kondiżi, irrispettivament minn liema awtoritajiet huma involuti fl-iskambju. Dawn l-emendi jkunu kompatibbli mas-soluzzjoni proposta f'dispożizzjonijiet oħra tal-KHFD6 u adottati mil-legiżlaturi ⁽⁴²⁾ fid-Direttiva 2013/36/UE ⁽⁴³⁾.

3.4.3. Il-KHFD6 ma tidhirx li tawtorizza lis-supervizuri tal-KHF/KFT jikkondividu l-informazzjoni mal-banek ċentrali ⁽⁴⁴⁾. L-informazzjoni li supervizur tal-KHF/KFT bihsiebu jimponi sanzjoni amministrattiva sostanzjali fuq istituzzjoni ta' kreditu ⁽⁴⁵⁾, jew li jipproponi li jirtira awtorizzazzjoni f'konformità mal-KHFD6 ⁽⁴⁶⁾, tista' tkun informazzjoni importanti għal bank ċentrali. Huwa ssuġġerit li awtorizzazzjoni korrispondenti għall-iskambju ta' informazzjoni għandha tiżdied mal-KHFD6, tal-inqas għas-supervizuri finanzjarji tal-KHF/KFT. Għandu jiġi ċċarat ukoll li l-banek ċentrali jistgħu jużaw l-informazzjoni li jirċievu għall-kompiti tagħhom.

3.4.4. Il-KHFD6 ma tidhirx li tippermetti lis-supervizuri mhux finanzjarji tal-KHF/KFT jikkondividu informazzjoni kunfidenzjali mas-supervizuri prudenzjali tal-istituzzjonijiet ta' kreditu u finanzjarji. Tali skambju jista' jkun iġġustifikat meta entitajiet marbutin b'obbligu hlief għal istituzzjonijiet ta' kreditu jew finanzjarji, bħal fornituri ta' self ipotekarju jew ta' kreditu għall-konsumatur ⁽⁴⁷⁾, jiffurmaw parti minn grupp li jinkludi wkoll istituzzjonijiet ta' kreditu jew finanzjarji. Huwa għalhekk issuġġerit li tali awtorizzazzjoni għandha tiżdied.

3.5. *It-tweġġ tad-diligenza dovuta mal-klijent f'sitwazzjonijiet fejn jiġi ddeterminat li istituzzjoni qed tfalli jew x'aktarx tfalli*

3.5.1. Il-KHFR1 jirrikjedi li, fir-rigward tal-istituzzjonijiet ta' kreditu, il-prestazzjoni tad-diligenza dovuta tal-klijenti trid issehh ukoll taht is-sorveljanza tas-supervizuri tal-KHF/KFT fil-mument li istituzzjoni tkun giet iddeterminata li qed tfalli jew li x'aktarx tfalli skont id-Direttiva 2014/59/UE tal-Parlament Ewropew u tal-Kunsill ⁽⁴⁸⁾ jew meta d-depożiti

⁽³⁷⁾ Ara l-Artikoli 51(2) tal-KHFD6.

⁽³⁸⁾ Ara l-Kapitolu V tal-KHFD6.

⁽³⁹⁾ Proposta għal Regolament tal-Parlament Ewropew u tal-Kunsill dwar is-swieg fil-kriptoassi u li jemenda d-Direttiva (UE) 2019/1937 (COM (2020) 593 final).

⁽⁴⁰⁾ Ara l-aħhar subparagrafu tal-Artikolu 50(2) tal-KHFD6.

⁽⁴¹⁾ Ara l-Artikoli 50(2) tal-KHFD6.

⁽⁴²⁾ Ara l-Artikolu 51(1) u (2) tal-KHFD6.

⁽⁴³⁾ Ara, pereżempju, l-Artikolu 56 tad-Direttiva 2013/36/UE.

⁽⁴⁴⁾ Ara l-Artikoli 50 sa 51 tal-KHFD6.

⁽⁴⁵⁾ Ara l-Artikolu 40 tal-KHFD6.

⁽⁴⁶⁾ Ara l-Artikoli 41(e) tal-KHFD6.

⁽⁴⁷⁾ Ara l-Artikoli 3(3)(k) tal-KHFR6.

⁽⁴⁸⁾ Id-Direttiva 2014/59/UE tal-Parlament Ewropew u tal-Kunsill tal-15 ta' Mejju 2014 li tistabbilixxi qafas għall-irkupru u r-riżoluzzjoni ta' istituzzjonijiet ta' kreditu u ditti ta' investiment u li temenda d-Direttiva tal-Kunsill 82/891/KE u d-Direttivi 2001/24/KE, 2002/47/KE, 2004/25/KE, 2005/56/KE, 2007/36/KE, 2011/35/KE, 2012/30/UE u 2013/36/UE, u r-Regolamenti (UE) Nru 1093/2010 u (UE) Nru 648/2012, tal-Parlament Ewropew u tal-Kunsill (ĠU L 173, 12.6.2014, p. 190).

ma jkunux disponibbli f'konformità mad-Direttiva 2014/49/UE tal-Parlament Ewropew u tal-Kunsill ⁽⁴⁹⁾. F'każijiet bhal dawn, is-superviżuri għandhom jiddeċiedu dwar l-intensità u l-ambitu ta' tali diligenza dovuta mal-klijent wara li jitqiesu ċ-ċirkostanzi speċifiċi tal-istituzzjoni ta' kreditu ⁽⁵⁰⁾. It-tweġġ ta' eżerċizzju bhal dan fir-rigward tal-klijenti kollha tal-istituzzjoni jew parti sostanzjali minnhom jista' jkun relattivament ta' piż u jiehu ammont sinifikanti ta' żmien, b'mod partikolari jekk l-istituzzjoni ta' kreditu tkun naqset milli tiġbor l-informazzjoni rilevanti mill-klijenti tagħha. Huwa għalhekk issuggerit li għandu jiġi speċifikat li tali diligenza dovuta mal-klijent għandha titwettaq biss fejn mehtieg.

4. Limitu għal hlasijiet fi flus kontanti

- 4.1. Il-KHFR1 jintroduċi projbizzjoni fuq persuni li jinneogzaw f'oġġetti u jipprovdu servizzi li jaċċettaw jew jagħmlu hlasijiet fi flus kontanti li jaqbzu l-EUR 10 000 jew l-ammont ekwivalenti f'muniti oħra. Tippermetti wkoll lill-Istati Membri jżommu limiti aktar baxxi jew, wara konsultazzjoni mal-BĊE, jadottaw limiti aktar baxxi ⁽⁵¹⁾. L-adozzjoni ta' din id-dispożizzjoni se teskludi l-użu ta' karti tal-flus tal-euro għal tranżazzjonijiet minn konsumatur ma' negozju u minn negozju ma' negozju l fuq mil-limitu indikat.
- 4.2. Skont it-Trattat, il-BĊE għandu d-dritt esklużiv li jawtorizza l-hruġ ta' karti tal-flus tal-euro fl-Unjoni ⁽⁵²⁾. Il-karti tal-flus tal-euro mahruġa mill-BĊE u mill-BĊN taż-żona tal-euro huma l-unici karti tal-flus bi status ta' valuta legali fiż-żona tal-euro ⁽⁵³⁾. L-użu tal-uniku mezz ta' hlas bi status ta' valuta legali stabbilit fid-dritt primarju għalhekk isir illegali l fuq mil-limitu indikat mill-projbizzjoni mahsuba. Huwa f'idejn il-legiżlatur tal-Unjoni li jaċċerta li din il-projbizzjoni ma tinterferixx bla bżonn mad-dritt fundamentali għall-proprjetà kif previst fl-Artikolu 17 tal-Karta tad-Drittijiet Fundamentali tal-Unjoni Ewropea ⁽⁵⁴⁾. F'dan il-kuntest, il-BĊE jinnota li d-dritt għall-proprjetà mhuwiex dritt assolut iżda jista' jkun sugġett għal restrizzjonijiet fl-interess pubbliku u fil-każijiet u skont il-kundizzjonijiet previsti mil-liġi. F'opinjonijiet preċedenti, il-BĊE rrikonoxxa l-għieda kontra l-hasil tal-flus bhala li hija fl-interess pubbliku ⁽⁵⁵⁾. Huwa importanti li tali restrizzjonijiet ikunu bbażati fuq l-evidenza u jikkonformaw mal-prinċipju tal-proporzjonalità, jiġifieri jkunu xierqa biex jintlaħaq l-għan legittimu u ma jmorru lil hinn minn dak li huwa mehtieg ⁽⁵⁶⁾.
- 4.3. Il-kunċett ta' "valuta legali" gie kkunsidrat mill-Qorti tal-Ġustizzja tal-Unjoni Ewropea. B'mod partikolari, il-Qorti tal-Ġustizzja ċċarat li l-kunċett ta' "valuta legali" ta' mezz ta' hlas denominat f'unità monetarja jfisser li dan il-mezz ta' hlas generalment ma jistax jiġi rrifjutat għas-saldu ta' dejn denominat fl-istess unità monetarja, bil-valur nominali shih tiegħu, bl-effett li jithallas id-dejn ⁽⁵⁷⁾. Meta ċċarat il-kunċett ta' "valuta legali" skont id-dritt tal-Unjoni, il-Qorti tal-Ġustizzja qieset ir-Rakkomandazzjoni tal-Kummissjoni 2010/191/UE ⁽⁵⁸⁾, li tipprovdi gwida utli għall-interpretazzjoni tad-dispożizzjonijiet rilevanti tad-dritt tal-Unjoni. Il-punt 1 tar-Rakkomandazzjoni 2010/191/UE jiddikjara li, fejn jeżisti obbligu ta' hlas, il-valuta legali tal-karti tal-flus u l-muniti tal-euro għandha timplika (a) aċċettazzjoni obbligatorja ta' dawk il-karti tal-flus u muniti; (b) l-aċċettazzjoni tagħhom b'valur nominali shih; u (c) is-setgħa tagħhom li jeżegwixxu l-obbligi ta' hlas. Skont il-Qorti tal-Ġustizzja, dan juri li l-kunċett ta' "valuta legali" jinkludi, b'mod partikolari, obbligu ta' aċċettazzjoni ta' karti tal-flus u muniti ddenominati f'euro għall-finijiet ta' hlas ⁽⁵⁹⁾.

⁽⁴⁹⁾ Direttiva 2014/49/KE tal-Parlament Ewropew u tal-Kunsill tas-16 ta' April 2014 dwar skemi ta' garanzija tad-depożiti (ĠU L 173, 12.6.2014, p. 149).

⁽⁵⁰⁾ Ara l-Artikoli 15(4) tal-KHFD6.

⁽⁵¹⁾ Ara l-Artikolu 59 tal-KHFR1.

⁽⁵²⁾ L-ewwel sentenza tal-Artikolu 128(1) tat-Trattat u l-ewwel sentenza tal-Artikolu 16 tal-Istatut tas-SEBĊ.

⁽⁵³⁾ It-tielet sentenza tal-Artikolu 128(1) tat-Trattat u t-tielet sentenza tal-Artikolu 16 tal-Istatut tas-SEBĊ.

⁽⁵⁴⁾ Karta tad-Drittijiet Fundamentali tal-Unjoni Ewropea (ĠU C 326, 26.10.2012, p. 391).

⁽⁵⁵⁾ Ara l-Opinjoni CON/2014/37; l-Opinjoni CON/2017/18; u l-Opinjoni CON/2019/4.

⁽⁵⁶⁾ Ara s-sentenza tal-Qorti tal-Ġustizzja tal-26 ta' Jannar 2021, Hessischer Rundfunk, kawżi magħquda C-422/19 u C-423/19, ECLI:EU: C:2021:63, il-punti 69-70.

⁽⁵⁷⁾ Ara s-sentenza tal-Qorti tal-Ġustizzja tal-26 ta' Jannar 2021, Hessischer Rundfunk, kawżi magħquda C-422/19 u C-423/19, ECLI:EU: C:2021:63, punt 46.

⁽⁵⁸⁾ Rakkomandazzjoni tal-Kummissjoni 2010/191/UE tat-22 ta' Marzu 2010 dwar il-firxa u l-effetti tal-valuta legali tal-karti tal-flus u l-muniti tal-euro (ĠU L 83, 30.3.2010, p.70).

⁽⁵⁹⁾ Ara s-sentenza tal-Qorti tal-Ġustizzja tal-26 ta' Jannar 2021, Hessischer Rundfunk, kawżi magħquda C-422/19 u C-423/19, ECLI:EU: C:2021:63, punti 46 sa 49.

- 4.4. Madankollu, il-Qorti ċċarat ukoll li l-istatus ta' valuta legali jirrikjedi biss l-aċċettazzjoni bħala prinċipju tal-karti tal-flus denominati f'euro bħala mezz ta' hlas, mhux għal aċċettazzjoni assoluta. B'mod partikolari, l-istatus ta' valuta legali tal-karti tal-flus tal-euro ma jwaqqafx lil Stat Membru, fl-eżerċizzju tas-setgħat tiegħu stess, milli jintroduċi, għal raġunijiet legittimi ta' interess pubbliku, deroga mir-regola ġenerali ta' aċċettazzjoni tal-karti tal-flus tal-euro għas-saldu tal-obbligi ta' hlas, bla ħsara għall-osservanza ta' ċerti kundizzjonijiet ⁽⁶⁰⁾. Filwaqt li d-deċiżjoni tal-Qorti fil-każ partikolari inkwistjoni kienet tikkonċerna miżura introdotta minn Stat Membru, il-BĊE jqis li l-istess raġunament japplika għal miżuri li l-Unjoni tintroduċi fl-eżerċizzju tas-setgħat tagħha.
- 4.5. Il-kundizzjonijiet stabbiliti mill-Qorti għal restrizzjonijiet fuq l-istatus ta' valuta legali tal-karti tal-flus tal-euro b'mod partikolari jehtieġu (a) li l-miżura ma jkollhiex l-għan jew l-effett li tistabbilixxi regoli legali li jirregolaw l-istatus ta' valuta legali tal-karti tal-flus tal-euro; (b) li ma twassalx, fid-dritt jew fil-fatt, għat-tnehhija ta' dawk il-karti tal-flus, b'mod partikolari billi tpoġġi f'dubju l-possibbiltà, bħala regola ġenerali, li jitwettagħ obbligu ta' hlas fi flus kontanti; (c) li tkun giet adottata għal raġunijiet ta' interess pubbliku; (d) li l-limitazzjoni fuq hlasijiet fi flus kontanti li tinvolvi l-legiżlazzjoni hija xierqa biex jintlaħaq l-għan ta' interess pubbliku segwit; u (e) li ma tmurx lil hinn minn dak li hu mehtieġ sabieħ jintlaħaq dak l-għan ⁽⁶¹⁾.
- 4.6. Il-BĊE jinnota li l-Artikolu 59 tal-KHFR1 la għandu l-għan u lanqas l-effett li jistabbilixxi regoli legali li jirregolaw l-istatus tal-valuta legali tal-karti tal-flus tal-euro. Barra minn hekk, il-BĊE jilqa', minkejja l-fatt li jidher li hemm nuqqas ta' analiżi jew valutazzjoni tal-impatt, il-fatt li l-limitu minimu għall-projbizzjoni intenzjonata ta' tranżazzjonijiet bejn in-negozji u l-konsumatur u bejn in-negozji għandu jiġi stabbilit għoli biżżejjed biex jiġi evitat impatt fattwali li jwassal għall-abolizzjoni tal-karti tal-flus tal-euro. L-abolizzjoni *de facto* tal-karti tal-flus tal-euro tista' ssehh, fost l-oħrajn, jekk il-limiti jkunu stabbiliti tant baxxi li jheddu l-vijabbiltà ekonomika tal-flus kontanti bħala mezz ta' hlas ġenerali u aċċettat b'mod wiesa' u jipperikolaw il-funzjonament taċ-ċiklu tal-flus kontanti, u fl-aħħar mill-aħħar taffettwa ukoll tranżazzjonijiet taht il-limitu. Il-BĊE jinnota f'dan il-kuntest li l-flus kontanti għad għandhom rwol importanti fis-soċjetà, u li l-BĊE u l-BCN taż-żona tal-euro jibqgħu impenjati li jissalvagwardjaw l-eżistenza tagħhom, id-disponibbiltà ġenerali mifruxa u l-użu tagħhom bħala mezz ta' hlas u hażna ta' valur. Għalhekk, kwalunkwe limitazzjonijiet ta' hlasijiet fi flus kontanti bħal dawn u l-għan tagħhom jenhtieġ li jiġu spjegati bir-reqqa mill-awtoritajiet tal-Unjoni u dawk nazzjonali kompetenti lill-pubbliku ġenerali permezz ta' miżuri ta' komunikazzjoni xierqa biex tinzamm il-fiduċja tal-pubbliku fil-flus kontanti tal-euro bħala mezz ta' hlas validu, legittimu u affidabbli. Huwa rakkomandabbli li dawn il-miżuri ta' komunikazzjoni jinkludu wkoll kunsiderazzjonijiet rigward miżuri inqas restrittivi, bħal obbligu ta' notifika għal tranżazzjonijiet 'il fuq minn ċertu limitu, u għaliex dawn tqiesu bħala inqas effettivi.
- 4.7. Il-kapaċità ta' hlas fi flus kontanti tibqa' partikolarment importanti għal dawk li, għal diversi raġunijiet legittimi, jippreferu jużaw il-flus kontanti minflok strumenti oħra ta' hlas jew ma jkollhomx aċċess għas-sistema bankarja u l-mezzi elettronici ta' hlas. Il-flus kontanti huma ġeneralment utli u apprezzati wkoll bħala strument ta' hlas minhabba li jippermettu hlas indipendenti u jiżguraw il-protezzjoni tad-data u l-privatezza. Barra minn hekk, huma aċċettati b'mod wiesa', rapidi u jiffaċilitaw il-kontroll fuq l-infiq tal-pagatur. Barra minn hekk, bħalissa huwa l-uniku strument ta' hlas li jippermetti liċ-ċittadini jissaldaw tranżazzjoni fi flus tal-bank ċentrali li wkoll tiġi saldata minnufih ⁽⁶²⁾, mingħajr intermedjarju u mingħajr imposta addizzjonali. Is-saldu ta' tranżazzjoni ta' hlas fi flus kontanti la jehtieġ l-użu ta' servizzi pprovduti minn parti terza waħda jew aktar, u lanqas id-disponibbiltà ta' tagħmir tekniku biex jitwettagħ it-trasferiment tal-valur mill-pagatur lill-benefiċjarju. Għalhekk, il-flus kontanti għandhom ukoll funzjoni ta' riżerva f'każ li l-għażliet ta' hlas elettroniku ma jkunux disponibbli temporanjament, pereżempju minhabba nuqqasijiet fis-sistemi elettronici għall-awtorizzazzjoni u l-ipproċessar tal-hlasijiet. Bħalissa, il-hlasijiet kollha mhux bi flus kontanti jiddependu fuq servizzi pprovduti minn entitajiet kummerċjali li jimponu tariffi għal tranżazzjonijiet ta' hlas individwali. F'dan il-kuntest il-BĊE jinnota li l-pakkett il-ġdid tal-Unjoni dwar il-finanzi diġitali gie adottat fl-2020. Dan il-pakkett jinkludi l-istrategija ta' hlas bl-immnut, li l-għan tagħha huwa li tipprovi soluzzjonijiet ta' hlasijiet pan-Ewropej lokali sikuri, rapidi u affidabbli għaċ-ċittadini u n-negozji tal-UE; u l-istrategija dwar il-finanzi diġitali, li l-għan tagħha huwa li tagħmel is-servizzi finanzjarji tal-Ewropa aktar diġitali filwaqt li żżomm standards għoljin hażna dwar il-privatezza u l-protezzjoni tad-data f'konformità mal-istrategija tad-data tal-Kummissjoni. Huwa f'idejn il-legiżlatur tal-Unjoni li jissinkronizza r-restrizzjonijiet fuq il-hlasijiet fi flus kontanti mad-disponibbiltà futura ta' soluzzjonijiet ta' hlas pan-Ewropej li jiggarantixxu livelli għoljin ta' privatezza u protezzjoni tad-data sabieħ tiġi ssodisfata l-kundizzjoni li jkunu disponibbli mezzi legali kompletament ekwivalenti oħra għas-saldu ta' djun monetarij.

⁽⁶⁰⁾ Ara s-sentenza tal-Qorti tal-Ġustizzja tal-26 ta' Jannar 2021, Hessischer Rundfunk, kawżi magħquda C-422/19 u C-423/19, ECLI:EU:C:2021:63, punt 67.

⁽⁶¹⁾ Ara s-sentenza tal-Qorti tal-Ġustizzja tal-26 ta' Jannar 2021, Hessischer Rundfunk, kawżi magħquda C-422/19 u C-423/19, ECLI:EU:C:2021:63, punt 78.

⁽⁶²⁾ Ara l-paragrafu 2.4 tal-Opinjoni CON/2017/8, il-paragrafu 2.1 tal-Opinjoni CON/2019/41, il-paragrafu 9.2.1 tal-Opinjoni CON/2012/13, il-paragrafu 2.3 tal-Opinjoni CON/2020/21 u l-paragrafu 7.2.1 tal-Opinjoni CON/2021/9.

- 4.8. Fir-rigward tal-proporzjonalità ta' restrizzjoni tal-istatus tal-valuta legali tal-karti tal-flus tal-euro, il-Qorti teżiġi mhux biss li l-miżura tkun xierqa sabiex jintlaħaq l-għan ta' interess ġenerali mfittex, iżda wkoll li ma tmurx lil hinn minn dak li huwa neċessarju sabiex jintlaħaq dan l-għan. Il-BĊE pprovda gwida addizzjonali fl-opinjoni jiet preċedenti tiegħu dwar jekk ir-restrizzjonijiet nazzjonali tal-istatus tal-valuta legali tal-karti tal-flus tal-euro humiex proporzjonati. B'mod partikolari, il-BĊE nnota li aktar ma tkun wiesgħa u iktar ġenerali l-limitazzjoni, iktar għandha tkun stretta l-interpretazzjoni tar-rekwiżit biex il-limitazzjoni tkun proporzjonata mal-għan imfittex. Meta jiġi kkunsidrat jekk limitazzjoni hijiex proporzjonata, l-impatt negattiv tagħha u jekk jistgħux jiġu adottati miżuri alternattivi li jissodisfaw l-għan rilevanti filwaqt li jkollhom impatt inqas negattiv għandhom dejjem jiġu kkunsidrati ⁽⁶³⁾.
- 4.9. F'dan il-kuntest, il-BĊE jinnota li l-projbizzjoni li se tiġi introdotta mill-KHFR1 hija assoluta. Dan ma jsegwix l-approċċ ibbażat fuq ir-riskju applikat s'ssa fil-qafas tal-KHF/KFT iżda jhalli impatt fuq iċ-ċittadini kollha tal-Unjoni u l-vjaġġaturi lejha. Il-Qorti tal-Ġustizzja, madankollu, enfasizzat li mezz ta' hlas alternattivi legali jehtieg li jkun fuq il-faċilità ta' aċċessibbli għal kull min għandu jhallas ⁽⁶⁴⁾, u għalhekk indikat il-htieġa għal eċċezzjonijiet jekk dan ma jkunx il-każ. F'dan l-istadju, il-legiżlatur ma pproponiex, b'mod partikolari, l-inkluzjoni ta' eċċezzjonijiet fil-KHFR1 biex ikopru każijiet fejn mezz alternattivi ta' hlas ma jkunux disponibbli, pereżempju minhabba qutgh ta' enerġija jew hsarat oħra fis-sistemi ta' hlas elettroniku. Il-BĊE jixtieq jinkoraġġixxi l-inkluzjoni ta' tali emendi sabiex tissahħaħ il-proporzjonalità tal-miżura maħsuba u biex jiġu previsti l-eċċezzjonijiet mehtieġa f'sitwazzjonijiet fejn l-ebda mezz ieħor ta' hlas ma jkun disponibbli biex isiru hlasijiet diretti wiċċ imb wiċċ. Eċċezzjonijiet bħal dawn jistgħu jiġu kkumpliementati billi jkun mehtieġ li t-traċċabilità ta' tranżazzjoni ta' hlas imwettqa f'karti tal-flus tal-euro għandha tiġi aċċertata b'mod komparabbli ma' mezz alternattivi ta' hlas, bħal pereżempju billi jkun hemm konformità ma' dokumentazzjoni ċara u/jew obbligi ta' rappurtar.
- 4.10. Il-KHFR1 jirrikjedi li l-Kummissjoni tippreżenta, tliet snin mid-data tal-applikazzjoni tiegħu, rapport lill-Parlament Ewropew u lill-Kunsill li jivvaluta l-htieġa u l-proporzjonalità ta' tnaqqis ulterjuri tal-limitu għal hlasijiet kbar fi flus kontanti ⁽⁶⁵⁾. L-ewwel nett, jidher utli li jiġu allinjati l-iskedi ta' żmien tal-Artikoli 62 u 63 tal-KHFR1 u li tiġi prevista l-ewwel revizzjoni ħames snin biss mid-data tal-applikazzjoni ta' dan ir-Regolament biex ikun hemm perjodu twil biżżejjed meta jkun disponibbli wkoll ir-rapport dwar l-applikazzjoni tar-Regolament. F'dan il-kuntest, il-BĊE jenfasizza li għal kwalunkwe revizzjoni pplanata, il-Kummissjoni għandha ttipprovdi riċerka solida u evidenza empirika dwar l-impatt tal-limiti ta' hlas fi flus kontanti u l-effettività tagħhom fil-kisba tal-għanijiet segwiti. Barra minn hekk, tali evidenza empirika ma twassalx awtomatikament għal htieġa li jitnaqqsu aktar il-limiti ta' flus kontanti. Għalhekk, il-kamp ta' applikazzjoni tar-revizzjoni mehtieġ mill-Kummissjoni jenhtieg li jiġi rivedut sabiex jiġu vvalutati kemm il-htieġa kif ukoll il-proporzjonalità tal-aġġustament tal-limiti tal-flus kontanti, minflok ma dan ir-rieżami jitwettaq biss mill-perspettiva li jitbaxxew aktar.

5. Fatturi ta' riskju għad-diligenza dovuta tal-klijent

- 5.1. Il-KHFR1 jistabbilixxi lista mhux eżawrjenti ta' fatturi u tipi ta' evidenza li jindikaw riskju potenzjalment aktar baxx għall-fini tal-proċeduri ta' diligenza dovuta tal-klijenti mwettqa mill-entitajiet marbutin b'obbligu fir-rigward tal-klijenti tagħhom ⁽⁶⁶⁾. Il-lista tinkludi wkoll "amministrazzjonijiet pubbliċi u intrapriżi". Huwa ssuġġerit li għandu jiġi ċċarat li t-terminu "amministrazzjonijiet pubbliċi" jkopri wkoll l-awtoritajiet u l-korpi pubbliċi u jinkludi l-banek ċentrali. Id-Direttiva 2005/60/KE ⁽⁶⁷⁾, it-tielet Direttiva KHF, użat it-terminu "awtoritajiet pubbliċi". Id-Direttiva tal-Kummissjoni 2006/70/KE ⁽⁶⁸⁾, li implimentat it-tielet Direttiva KHF, użat it-terminu "awtoritajiet pubbliċi u entitajiet pubbliċi". Id-Direttiva (UE) 2015/849, ir-raba' Direttiva KHF, użat it-terminu "amministrazzjonijiet jew impriżi pubbliċi;" ⁽⁶⁹⁾. Mill-esperjenza tal-BĊE, il-biċċa l-kbira tal-kontropartijiet tal-BĊE jifhmu li dawn it-termini jinkludu l-banek ċentrali. Madankollu, biex jiġi evitat kull dubju, qed tiġi ssuġġerita kjarifika tal-formulazzjoni.

⁽⁶³⁾ Ara l-paragrafu 2.7 tal-Opinjoni CON/2017/8.

⁽⁶⁴⁾ Ara s-sentenza tal-Qorti tal-Ġustizzja tal-26 ta' Jannar 2021, Hessischer Rundfunk, kawżi magħquda C-422/19 u C-423/19, ECLI:EU: C:2021:63, punt 77.

⁽⁶⁵⁾ Ara l-Artikolu 63 tal-KHFR1.

⁽⁶⁶⁾ Ara l-Anness II ta' KHFR1.

⁽⁶⁷⁾ Ara l-Artikolu 11(2) tad-Direttiva 2005/60/KE.

⁽⁶⁸⁾ Ara l-Artikolu 3 tad-Direttiva tal-Kummissjoni 2006/70/KE tal-1 ta' Awwissu 2006 li tistabbilixxi miżuri implimentattivi għad-Direttiva 2005/60/KE tal-Parlament Ewropew u tal-Kunsill dwar id-definizzjoni ta' persuni esposti politkament u l-kriterji tekniċi għal proċeduri ssimplifikati tad-diligenza dovuta mal-klijent u għal eżenzjoni għal raġunijiet ta' attività finanzjarja mwettqa fuq bażi okkazzjonali jew limitata hafna (GU L 214, 4.8.2006, p.29).

⁽⁶⁹⁾ Ara l-Anness II, il-paragrafu (1), il-punt (b) tad-Direttiva (UE) 2015/849.

6. Definizzjoni ta' kryptoassi

- 6.1. Il-KHFR1 jissostitwixxi t-terminu "muniti virtwali", li ddahhal fid-Direttiva (UE) 2015/849 bid-Direttiva (UE) 2018/843 ⁽⁷⁰⁾, bit-terminu "kryptoassi". Il-BĊE jilqa' din il-bidla, peress li t-terminu "muniti virtwali" jista' jwassal għal perċezzjonijiet żbaljati dwar in-natura ta' dawg it-tipi ta' assi, li mhumix muniti.
- 6.2. Il-BĊE jifhem ukoll li l-inkluzjoni tal-kategorija ta' fornituri ta' servizzi tal-kryptoassi fil-kamp ta' applikazzjoni tar-regolament propost hija mahsuba biex tallinja l-qafas tal-KHF/KFT tal-Unjoni mar-Rakkomandazzjonijiet emendati tat-Task Force ta' Azzjoni Finanzjarja (FATF). F'dan ir-rigward, madankollu, mhuwiex ċar jekk it-tipi kollha ta' assi virtwali, kif definiti fir-Rakkomandazzjonijiet tal-FATF, humiex koperti mid-definizzjoni ta' kryptoassi użati fl-KHFR1. Ir-Rakkomandazzjonijiet tal-FATF jiddefinixxu assi virtwali bħala "rappreżentazzjoni diġitali ta' valur li tista' tiġi nnegozjata diġitalment, jew trasferita, u tista' tintuża għal skopijiet ta' hla jew investment. L-assi virtwali ma jinkludux rappreżentazzjonijiet diġitali ta' muniti legali, titoli u assi finanzjarji ohra li diġà huma koperti xi mkien iehor fir-Rakkomandazzjonijiet tal-FATF" ⁽⁷¹⁾. Il-KHFR1 jieh u f'idejha id-definizzjoni ta' kryptoassi ⁽⁷²⁾, li għet introdotta fir-regolament MiCA propost u jipprovdi li "kryptoassi" tfisser rappreżentazzjoni diġitali ta' valur jew drittijiet li jistgħu jiġu ttrasferiti u maħżuna elettronikament, bl-użu ta' teknoloġija ta' registru distribwit jew teknoloġija simili" ⁽⁷³⁾. Id-definizzjoni tal-FATF hija għalhekk teknologikament newtrali, filwaqt li d-definizzjoni KHFR1 hija limitata għal assi virtwali bbażati fuq teknoloġija ta' registru distribwit jew teknoloġija simili. Jidher mill-inqas teoretikament possibbli li l-assi virtwali jistgħu jkunu bbażati wkoll fuq teknoloġija ohra, f'liema każ ma jidhri li huma koperti mill-KHFR1.
- 6.3. Jekk tiġi kkunsidrata definizzjoni usa' u teknologikament newtrali mill-koleġislaturi biex tiġi żgurata l-kompatibbiltà tal-qafas tal-Unjoni mar-Rakkomandazzjonijiet tal-FATF, l-għażliet ta' politika jkollhom isiru wkoll fir-rigward ta' rappreżentazzjonijiet diġitali ta' valur li jista' jkollhom bżonn jiġu eżentati mill-kamp ta' applikazzjoni tal-KHFR1.
- Fejn il-BĊE jirrakkomanda li d-direttiva jew regolament propost jiġu emendati, qeghdin jiġu stipulati proposti speċifiċi tal-abbozzar f'dokument ta' hidma tekniku separat flimkien ma' test spjegattiv f'dan is-sens. Id-dokument ta' hidma tekniku huwa disponibbli bl-Ingliż fuq EUR-Lex.

Magħmul fi Frankfurt am Main, is-16 ta' Frar 2022.

Il-President tal-BĊE
Christine LAGARDE

⁽⁷⁰⁾ Ara l-Artikolu 1(2)(d) tad-Direttiva (UE) Nru 2018/843.

⁽⁷¹⁾ Ara l-paġna 130 tar-Rakkomandazzjonijiet FATF. Jinsabu fuq is-sit web tal-FATF fuq <https://www.fatf-gafi.org/>

⁽⁷²⁾ Ara l-Artikoli 2(13) tal-KHFD6.

⁽⁷³⁾ Ara l-Artikolu 2(3) tar-regolament MiCA propost.